



**निर्वाचन आयोग, नेपाल**  
**ELECTION COMMISSION, NEPAL**

प.सं. च.नं./Ref:



**प्रेस विज्ञप्ति**

मिति : २०७९।५।३१

**निर्वाचन सम्बन्धी कानून तथा आचार संहिता बमोजिम निर्वाचन खर्च नबुझाउने**  
**उम्मेदवारहरूलाई कारवाही**

संवत् २०७९ साल वैशाख ३० गते सम्पन्न स्थानीय तह सदस्य निर्वाचनमा उम्मेदवार भई कानून बमोजिम बुझाउनु पर्ने निर्वाचन खर्चको विवरण नबुझाउने उम्मेदवारलाई कारवाही गर्ने सम्बन्धमा आयोगले देहाय बमोजिम निर्णय गरेको छ।

(१) संवत् २०७९ साल वैशाख ३० गते सम्पन्न भएको स्थानीय तहको निर्वाचनमा उम्मेदवार भई निर्वाचन आयोग ऐन, २०७३ को दफा २५, स्थानीय तह निर्वाचन ऐन, २०७३ को दफा ६४ को उपदफा (४) र स्थानीय तह निर्वाचन नियमावली, २०७३ को नियम ४० बमोजिम निर्वाचन परिणाम घोषणा भएको मितिले ३० (तीस) दिन भित्र निर्वाचन खर्चको विवरण बुझाउनु पर्ने दायित्व भएका उम्मेदवारहरूमध्ये सो बमोजिम निर्वाचन खर्चको विवरण नबुझाउने १,१४,९५८ जना उम्मेदवारहरूलाई र तोकिएको समयावधिपछि निर्वाचन खर्चको विवरण बुझाउने ८,६६६ जना समेत गरी कूल जम्मा १,२३,६२४ जना उम्मेदवारहरूलाई तोकिएको समयावधिभित्र के कुन कारणले निर्वाचन खर्चको विवरण नबुझाएको हो? तोकिएको समयावधिभित्र निर्वाचन खर्चको विवरण नबुझाएकोमा तपाइहरूलाई निर्वाचन आयोग ऐन, २०७३ को दफा २६ बमोजिम किन कारवाही हुनु नपर्ने हो? भनी सोही ऐनको सोही दफाको उपदफा (४) बमोजिम आफ्नो सफाई सहितको स्पष्टीकरण ७ (सात) दिनभित्र सम्बन्धित जिल्लाको जिल्ला निर्वाचन कार्यालय र निर्वाचन आयोगमा पेश गर्न आदेश दिने भनी आयोगबाट मिति २०७९/४/३१ मा निर्णय भई मिति २०७९/५/१ गतेको गोरखापत्रमा सूचना प्रकाशन गरी स्पष्टीकरण सोधिएकोमा तोकिएको समयमा निर्वाचन खर्चको विवरण पेश नगर्ने १५,७४३ जना र कानूनले तोकेको समय व्यतित भएपछि निर्वाचन खर्चको विवरण बुझाउने १,१५१ जना गरी कूल जम्मा १६,८९४ जना उम्मेदवारले आफ्नो सफाई सहितको स्पष्टीकरण पेश गरेकोमा सो स्पष्टीकरणले व्यहोरामा कानूनको जानकारी नभएको, कार्यव्यस्तताले नभ्याएको, जिल्ला बाहिर रहनु परेको, निर्वाचन हारे पछि निर्वाचन खर्च पेश गर्नु पर्छ भन्ने थाहा नभएको, विविध कारणले पेश गर्न नसकेको, विरामी परेको लगायतका विषयहरू

“स्वतन्त्र र निष्पक्ष निर्वाचन: राष्ट्रको गौरव”

“Free and Fair Election: Pride of Nation”

कान्तिपथ, काठमाडौं, नेपाल, फोन नं.: (९७७-१) ५३२८६६३। फ्याक्स: (९७७-१) ५३२५५८०  
Kantipath, Kathmandu, Nepal, Tel: (977-1) 5328663, Fax: (977-1) 5325580  
E-mail: info@election.gov.np, Website: www.election.gov.np

*(Handwritten signature and date)*  
2079/05/31





# निर्वाचन आयोग, नेपाल ELECTION COMMISSION, NEPAL

प.सं. च.नं./Ref:

निर्वाचन आयोग  
नेपाल  
२०७३

उल्लेख भएको देखिएकोमा निजहरूले पेश गरेको उक्त स्पष्टीकरणको व्यहोरा विध्वासयोग्य, चित्तवुद्धि र सन्तोषजनक नदेखिएकोले निजहरूको हकमा, निर्वाचन खर्चको विवरण तोकेको समयमा पेश नगरी आफ्नो सफाइ सहितको स्पष्टीकरण पेश नगर्ने ९९,२१५ जना र कानूनले तोकेको समय व्यतित भएपछि निर्वाचन खर्चको विवरण पेश गरेकोमा सो सम्बन्धमा आफ्नो सफाइ सहितको स्पष्टीकरण पेश नगर्ने ७,५१५ जना समेत गरी कूल जम्मा १,०६,७३० जना सहित संलग्न सूची बमोजिमका १,२३,६२४ जना उम्मेदवारहरूले स्थानीय तह निर्वाचन निर्देशिका २०७८ को दफा ३५ को उपदफा (६) सँग सम्बन्धित अनुसूची १३ को स्वघोषणाको क्रम संख्या १ को खण्ड (त) मा भएको निर्वाचन आयोगले जारी गरेको निर्वाचन आचारसंहिता पुर्णरूपमा पालन गर्ने र सोहीको खण्ड (थ) मा भएको निर्वाचन आयोगले तोकिएको निर्वाचन खर्चको सिमा भित्र रही खर्च गर्न र खर्च सम्बन्धी आचरण पालना गर्न प्रतिवद्ध रहेको भनी उम्मेदवारी मनोनयन गर्दा गरेको स्वघोषणाको परिपालना गरेको नदेखिएको साथै निर्वाचन आचारसंहिता, २०७८ को दफा १५ को खण्ड (ज) मा रहेको आम्दानी तथा खर्चको विवरण प्रचलित कानून बमोजिम आयोगले तोकेको ढाँचामा निर्वाचन कार्यालय वा आयोगमा बुझाउनु पर्ने भन्ने प्रावधानको समेत उल्लङ्घन गरेको देखिएकोले निजहरूलाई निर्वाचन आयोग ऐन, २०७३ को दफा २६ को उपदफा (१) बमोजिम देहाय अनुसार हुने गरी जरिवाना गर्ने,

- (क) महानगरपालिकाका प्रमुख र उपप्रमुख पदका उम्मेदवारहरूलाई जनही रु. ७,५०,०००।-(सात लाख पचास हजार) रुपैयाका दरले जरिवाना गर्ने,
- (ख) महानगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु. ३,००,०००।-(तीन लाख) रुपैयाका दरले जरिवाना गर्ने,
- (ग) उपमहानगरपालिकाका प्रमुख र उपप्रमुख पदका उम्मेदवारहरूलाई जनही रु. ५,५०,०००।-(पाच लाख पचास हजार) रुपैयाका दरले जरिवाना गर्ने,
- (घ) उपमहानगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु. २,५०,०००।-(दुइ लाख पचास हजार) रुपैयाका दरले जरिवाना गर्ने,
- (ङ) नगरपालिकाका प्रमुख र उपप्रमुख पदका उम्मेदवारहरूलाई जनही रु. ४,५०,०००।-(चार लाख पचास हजार) रुपैयाका दरले जरिवाना गर्ने,

"स्वतन्त्र र निष्पक्ष निर्वाचन: राष्ट्रको गौरव"

"Free and Fair Election: Pride of Nation"

कान्तिपथ, काठमाडौं, नेपाल, फोन नं.: (९७७-१) ५३२८६६३। फ्याक्स: (९७७-१) ५३२५५८०  
Kantipath, Kathmandu, Nepal, Tel: (977-1) 5328663, Fax: (977-1) 5325580  
E-mail: info@election.gov.np, Website: www.election.gov.np





# निर्वाचन आयोग, नेपाल ELECTION COMMISSION, NEPAL

निर्वाचन आयोग  
नेपाल  
२०७३

प.सं. च.नं./Ref:

- (च) नगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु. २,००,०००।-(दुई लाख) रुपैयाका दरले जरिवाना गर्ने,
- (छ) गाउँपालिकाका प्रमुख र उपप्रमुख पदका उम्मेदवारहरूलाई जनही रु. ३,५०,०००।-(तीन लाख पचास हजार) रुपैयाका दरले जरिवाना गर्ने,
- (ज) गाउँपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु १,५०,०००।-(एक लाख पचास हजार) रुपैयाका दरले जरिवाना गर्ने ।
- (२) माथि प्रकरण नं. १ मा उल्लेख भए बमोजिमका उम्मेदवारहरूलाई लागेको जरिवाना वापतको रकम निर्वाचन आयोग ऐन, २०७३ को दफा २६ को उपदफा (३) बमोजिम ६ (छ) महिना भित्र निर्वाचन आयोगको कार्यालय कोड नं. २१२००३५०१, राजध्व शिर्षक नं. १४३१२ मा दाखिला गरी दाखिला भएको भौचर सहितको निवेदन प्रदेश र जिल्ला निर्वाचन कार्यालय वा आयोगमा पेश गर्न निर्देशन दिने,
- (३) प्रकरण नं. १. र २. बमोजिम भएको निर्णय सम्बन्धी सूचना राष्ट्रिय दैनिक गोरखापत्रमा प्रकाशन गर्ने,
- (४) निर्वाचन आयोग ऐन, २०७३ को दफा २६ को उपदफा (३) बमोजिम प्रकरण नं. (२) मा तोकिएको समयवाधिभित्र आफुलाई लागेको जरिवाना वापतको रकम नबुझाउने उम्मेदवारलाई निर्णय भएको मिति २०७९।५।३१ गतेबाट लागू हुने गरी ६ (छ) वर्षसम्म कुनै पनि निर्वाचनमा भाग लिन नपाउने गरी रोक लगाउने र जरिवाना वापतको रकम निजहरूबाट दाखिला नभएमा सो रकम असुल उपर गर्ने प्रयोजनका लागि आर्थिक कार्यविधि तथा वित्तीय उत्तरदायित्व ऐन, २०७६ बमोजिम जरिवाना वापतको रकम सरकारी बाँकी सरह असुल उपर गर्न जरिवाना भएका उम्मेदवारहरूको नाम नामेशी सहितको विवरण तयार गरी केन्द्रीय तहसिल कार्यालयमा लेखी पठाउने,
- (५) प्रकरण नं. १ बमोजिम जरिवाना भएका १,२३,६२४ जना उम्मेदवारहरूको नाम नामेशी सहितको विवरण आयोगको Website मा प्रकाशन गर्न र सोको विद्युतीय प्रति जिल्लागत रुपमा अलग अलग छुट्टयाई ७७ वटै जिल्लाको निर्वाचन कार्यालयमा यथाशिघ्र पठाउन सूचना प्रविधि शाखालाई निर्देशन दिने,
- (६) प्रकरण नं. ५ बमोजिम सूचना प्रविधि शाखाले पठाइएको नाम नामेशी सहितको विवरण सम्बन्धित निर्वाचन कार्यालयले आफ्नो कार्यालयको Website मा राखी नाम नामेशी

"स्वतन्त्र र निष्पक्ष निर्वाचन: राष्ट्रको गौरव"

"Free and Fair Election: Pride of Nation"

कान्तिपथ, काठमाडौं, नेपाल, फोन नं.: (९७७-१) ५३२८६६३। फ्याक्स: (९७७-१) ५३२५५८०  
Kantipath, Kathmandu, Nepal, Tel: (977-1) 5328663, Fax: (977-1) 5325580  
E-mail: info@election.gov.np, Website: www.election.gov.np

२०७३/०४/२९






# निर्वाचन आयोग, नेपाल ELECTION COMMISSION, NEPAL

निर्वाचन आयोग  
नेपाल  
२०७३

प.सं. च.नं./Ref:

सहितको विवरण आफ्नो कार्यालयमा सबैले देखे गरी प्रकाशन गरी सोको मुचुल्का खडा गर्ने र उक्त उम्मेदवारहरूको नाम नामेशी सहितको विवरण, सम्बन्धित स्थानीय तह, जिल्ला प्रशासन कार्यालय, जिल्ला प्रहरी कार्यालय, मालपोत कार्यालय र नापी कार्यालयमा समेत पठाइ तत् तत् कार्यालयमा सबैले देखे गरी सो नाम नामेशी विवरण प्रकाशन गर्न, सोको रितपूर्वकको मुचुल्का निर्वाचन कार्यालयमा पठाइ दिन र जरिवाना भएको रकम असुल उपर गराउनेतर्फ आवश्यक सहयोग पुर्याइ दिनु हुन भनी सम्बन्धित कार्यालयलाई पत्राचार गर्न प्रदेश र जिल्ला निर्वाचन अधिकारीहरूलाई निर्देशन दिने,

- (७) प्रकरण नं. १ मा उल्लेख भएको सूची बमोजिमका उम्मेदवारहरूको विवरण आयोगको एकीकृत निर्वाचन सूचना व्यवस्थापन प्रणाली (IEIMS) मा प्रविष्ट गर्न र लागेको जरिवाना रकम राजवशमा दाखिला नगरे सम्म त्यस्ता उम्मेदवारहरूले कुनै पनि निर्वाचनमा राजनीतिक दल वा स्वतन्त्र उम्मेदवारको रूपमा उम्मेदवारी दिएमा त्यस्तो उम्मेदवारको उम्मेदवारी सो प्रणालीले स्वीकार नगर्ने प्रणालीको व्यवस्था गर्न सूचना प्रविधि शाखालाई निर्देशन दिने,
- (८) प्रस्तुत निर्णयको आधारमा थप हुन जाने प्रशासनिक, प्राविधिक र व्यवस्थापकीय कार्यचापलाई दृष्टिगत गरी कार्यप्रणालीलाई सहज बनाउनका निमित्त आवश्यकता अनुसार थप जनशक्तिको व्यवस्था गरी जिम्मेवारी तोकी समयमा नै कार्य सम्पन्न गर्नका लागि आयोगको सचिवालयलाई निर्देशन दिने।

  
( शालिग्राम शर्मा पौडेल )

सहसचिव एवम् प्रवक्ता

“स्वतन्त्र र निष्पक्ष निर्वाचन: राष्ट्रको गौरव”

“ Free and Fair Election: Pride of Nation ”

कान्तिपथ, काठमाडौं, नेपाल, फोन नं.: (९७७-१) ५३२८६६३। फ्याक्स: (९७७-१) ५३२५५८०  
Kantipath, Kathmandu, Nepal, Tel: (977-1) 5328663, Fax: (977-1) 5325580  
E-mail: info@election.gov.np, Website: www.election.gov.np